

## أَهْمِيَةُ الصَّلَاةِ عَلَى النَّبِيِّ ﷺ

### దరూద్ షరీఫ్ ప్రాముఖ్యత

#### 15వ అంశం:

తన శుభనామం విన్న తర్వాత కూడా తనపై దరూద్ పఠించని వాణ్ణి దైవప్రవక్త (సల్లం) శపించారు.

عَنْ أَبِي مُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «رَغِمَ أَنْفُ رَجُلٍ ذَكَرْتُ عِنْدَهُ فَلَمْ يُصَلِّ عَلَيَّ وَرَغِمَ أَنْفُ رَجُلٍ دَخَلَ عَلَيَّ رَمْضَانَ ثُمَّ انْسَلَخَ قَبْلَ أَنْ يُغْفَرَ لَهُ، وَرَغِمَ أَنْفُ رَجُلٍ أَذْرَكَ عِنْدَهُ أَبْوَاهُ الْكِبَرِ فَلَمْ يَدْخِلْهُ الْجَنَّةَ».

رواه الترمذی

(صحیح)

హజ్రత్ అబూ మురైరా (రజి) కథనం ప్రకారం దైవప్రవక్త (సల్లం) ఈ నిధంగా శపించారు: తన ముందు నా పేరు ప్రస్తావించబడినప్పటికీ నాపై దరూద్ పంపని వాడు నాశనమయిపోవు గాక! పూర్తి రమజాన్ మాసాన్ని పొందినప్పటికీ తన పాపాలను ప్రక్షాళనం చేసుకోలేకపోయినవాడు నాశనమయిపోవు గాక! తన జీవితంలో ముసలివారయిన తల్లిదండ్రుల్ని పొందినప్పటికీ వారికి సేవ చేసుకొని స్వర్గంలోకి ప్రవేశించలేకపోయినవాడు నాశనమయిపోవు గాక!

(తిర్మిజీ - సహీహ్)\*

#### 16వ అంశం:

దైవప్రవక్త (సల్లం) గారి శుభనామం విన్న తర్వాత ఆయనపై దరూద్ పంపనివాణ్ణి జిబ్రయీల్ (అలైహి) శపిస్తే, అందుకు దైవ ప్రవక్త (సల్లం) 'తథాస్తు' అని పలికారు.

عَنْ كَعْبِ بْنِ عُجْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «أَحْضَرُوا الْمِنْبِرَ فَحَضَرْنَا فَلَمَّا ارْتَقَى الدَّرَجَةَ قَالَ: آمِينَ ثُمَّ ارْتَقَى الدَّرَجَةَ الثَّانِيَةَ فَقَالَ: آمِينَ، ثُمَّ ارْتَقَى الدَّرَجَةَ الثَّالِثَةَ فَقَالَ: آمِينَ، فَلَمَّا فَرَعَ نَزَلَ عَنِ الْمِنْبِرِ قَالَ: فَقُلْنَا لَهُ: يَا رَسُولَ اللَّهِ ﷺ لَقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ. قَالَ: إِنَّ

\* అల్ బాసిగారి సహీహ్ సుననె తిర్మిజీ, మూడో సంపుటి 2810 వ హదీసు.

جَبْرِيْلَ عَرَضَ لِي فَقَالَ: بَعْدَ مَنْ أَدْرَكَ رَمَضَانَ فَلَمْ يُغْفَرْ لَهُ، فَقُلْتُ: آمِينَ،  
 فَلَمَّا رَقِبْتُ النَّائِبَةَ قَالَ: بَعْدَ مَنْ دُكِرَتْ عِنْدَهُ فَلَمْ يُصَلِّ عَلَيْكَ. فَقُلْتُ: آمِينَ.  
 فَلَمَّا رَقِبْتُ النَّائِبَةَ قَالَ: بَعْدَ مَنْ أَدْرَكَ أَبُوْنَهُ الْكَبِيْرَ أَوْ أَحَدَهُمَا فَلَمْ يُدْخِلْهُ  
 الْجَنَّةَ. فَقُلْتُ: آمِينَ. رَوَاهُ الْحَاكِمُ (صحيح)

హజ్రత్ కాబ్ బిన్ ఉజ్రా (రజి) కథనం : ఒక రోజు దైవప్రవక్త (సల్లం) మింబర్ (వేదిక)ను తీసుకొచ్చి పెట్టమని ఆదేశించారు. మేము అలాగే తీసుకొచ్చి పెట్టాం. ఆయన వేదిక తొలి మెట్టు ఎక్కినప్పుడు 'ఆమిన్' అని అన్నారు. రెండోమెట్టు ఎక్కినప్పుడు 'ఆమిన్' అని అన్నారు. మూడో మెట్టు ఎక్కినప్పుడు కూడా 'ఆమిన్' అని అన్నారు.

ఉపన్యాసం ముగించి వేదిక దిగి క్రిందికి రాగానే సహచరులు ఆశ్చర్యంతో, "ఈ రోజు మీరు విచిత్రంగా ప్రవర్తించారు. (ఖుత్బా సమయంలో) మీరలా అనటం మేము ఇంతకు ముందెన్నడూ వినలేదు. (విషయం ఏమిటి దైవప్రవక్తా?!) " అని అడిగారు.

అప్పుడు దైవప్రవక్త (సల్లం) విషయాన్ని వివరిస్తూ "జిబ్రయీల్ (అలైహి) వచ్చి "రమజాన్ మాసం పొందినప్పటికీ తన పాపాలను ప్రక్షాళనం చేయించుకోలేక పోయినవాడు నాశనమవుగాక!" అని శపించారు. నేనందుకు "ఆమిన్" అని అన్నాను. ఆ తర్వాత నేను రెండో మెట్టు ఎక్కుతున్నప్పుడు జిబ్రయీల్ 'తన ముందు మీ శుభనామం ప్రస్తావనకు వచ్చినప్పటికీ మీపై దరూద్ పంపనివాడు నాశనమయిపోవుగాక!' అని శపించారు. నేనందుకు "ఆమిన్" అని పలికాను. మూడో మెట్టు ఎక్కుతున్నప్పుడు జిబ్రయీల్, "ముసలి వారయిన తల్లిదండ్రుల్ని లేక వారిరువురిలో ఏ ఒక్కరినయినా పొంది వారికి సేవలు చేసుకొని స్వర్గాన్ని పొందలేకపోయినవాడు నాశనమవుగాక!" అని శపించారు. నేనందుకు కూడా 'ఆమిన్' అని అన్నాను" అని చెప్పారు.

(హాకిమ్ - సహీహ్)\*

## 17వ అంశం:

దైవప్రవక్త (సల్లం) పై దరూద్ పంపనివాడు మహా పీనినిగొట్టు

హజ్రత్ అలీ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు:

عَنْ عَلِيٍّ رَضِيَ اللهُ عَنْهُ قَالَ: قَالَ رَسُولُ اللهِ ﷺ: «الْبَخِيلُ الَّذِي مِنْ دُكِرَتْ  
 عِنْدَهُ فَلَمْ يُصَلِّ عَلَيَّ». رَوَاهُ التِّرْمِذِيُّ (صحيح)

తన ముందు నా పేరు ప్రస్తావించబడినప్పటికీ నాపై దరూద్ పఠించనివాడు 'పిసినిగొట్టు.'  
(తిర్మిజీ-సహీహ్)

హజ్రత్ అబూ జుర్ర (రజి) కథనం ప్రకారం దైవప్రవక్త (సల్లం) ఈ విధంగా  
عَنْ أَبِي ذَرٍّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «إِنَّ أَبْحَلَ النَّاسِ مَنْ ذَكَرْتُ  
عِنْدَهُ فَلَمْ يُصَلِّ عَلَيَّ». رَوَاهُ إِسْمَاعِيلُ الْقَاضِي فِي فَضْلِ الصَّلَاةِ عَلَى النَّبِيِّ  
(صحیح)

ప్రవచించారు : తన ముందు నా పేరు ప్రస్తావించబడినప్పటికీ నాపై దరూద్  
పఠించనివాడు ప్రజలందరిలోకెల్లా మహా పిసినిగొట్టు.

(ఖాజీ ఇస్మాయిల్ దీనిని ఫజ్లుస్సలాతి అలన్నబియ్యి గ్రంథంలో పేర్కొన్నారు. ఇది  
సహీహ్ కోవకు చెందిన హదీసు).<sup>2</sup>

### 18వ అంశం :

దైవప్రవక్త (సల్లం)పై దరూద్ పంపకుండా ఉండటం ప్రళయ దినాన  
దుఃఖదాయకంగా పరిణమిస్తుంది.

హజ్రత్ అబూహురైరా (రజి) కథనం ప్రకారం దైవప్రవక్త (సల్లం) ఈ విధంగా  
عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «مَا قَعَدَ قَوْمٌ مَعَدًا  
لَمْ يَذْكُرُوا فِيهِ اللَّهَ عَزَّ وَجَلَّ وَيُصَلُّوا عَلَى النَّبِيِّ إِلَّا كَانَ عَلَيْهِمْ حَسْرَةٌ يَوْمَ  
الْقِيَامَةِ وَإِنْ دَخَلُوا الْجَنَّةَ لِلثَّوَابِ». رَوَاهُ أَحْمَدُ وَابْنُ حَبَّانٍ وَالْحَاكِمُ  
(صحیح)

ప్రవచించారు: కొంతమంది ఒకచోట సమావేశమై ఆ సమావేశంలో దేవుణ్ణి జ్ఞాపకం  
చేసుకోకపోతే, దైవప్రవక్త (సల్లం)పై దరూద్ పంపకపోతే ప్రళయదినాన ఆ సమావేశం  
వారి పాలిట దుఃఖదాయకంగా (తలవంపుగా) పరిణమిస్తుంది. వారు సత్కార్యాల  
ఆధారంగా స్వర్గంలో ప్రవేశించేవారయినా సరే;

(అహ్మద్, ఇబ్నె హిబ్బాన్, హాకిమ్, ఖతీబ్ - సహీహ్)<sup>3</sup>

### 19వ అంశం :

దైవప్రవక్త (సల్లం)పై దరూద్ పఠించకపోతే స్వర్గాన్ని కోల్పోయే ప్రమాదముంది!

హజ్రత్ ఇబ్నె అబ్బాస్ (రజి) కథనం ప్రకారం దైవప్రవక్త (సల్లం) ఈ విధంగా

1) అల్ బానీగారి సహీహ్ సుననె తిర్మిజీ మూడో సంపుటి 2811వ హదీసు.

2) అల్ బానీగారి ఫజ్లుస్సలాతి అలన్నబియ్యి గ్రంథం 37వ హదీసు.

3) అల్ బానీగారి సిల్సిలతుల్ అహ్దీసుస్సహీహ్ 'మొదటి సంపుటి 76వ హదీసు.

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: «مَنْ نَسِيَ الصَّلَاةَ عَلَيَّ خَطِيءٌ طَرِيقَ الْجَنَّةِ». رَوَاهُ ابْنُ مَاجَةَ (صحيح)

ప్రవచించారు : నాపై దరూద్ పంపటం మరిచిపోయినవాడు స్వర్గమార్గం తప్పిపోతాడు.  
(ఇబ్నెమాజా-సహీహ్)<sup>1</sup>

## 20వ అంశం:

ప్రార్థన కన్నా ముందు దరూద్ పఠించకపోతే  
ఆ ప్రార్థన అంగీకరించబడదు.

హజ్రత్ అనస్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు :

عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «كُلُّ دُعَاءٍ مَخْجُوبٌ حَتَّى يُصَلِّيَ عَلَيَّ النَّبِيُّ ﷺ». رَوَاهُ الطَّبْرَانِيُّ (حسن)

దైవప్రవక్త (సల్లం)పై దరూద్ పఠించనంతవరకు ఏ ప్రార్థనా స్వీకృతిని పొందజాలదు.  
(తబ్రానీ-హసన్)<sup>2</sup>



1) అల్బానీగారి సహీహ్ సుననె ఇబ్నెమాజా మొదటి సంపుటి 740వ హదీసు.

2) అల్బానీగారి సిల్సెలతుల్ అహదీసుస్సహీహ్ ఐద్ సంపుటి 2035వ హదీసు.